

# ರಿನ್ಯೂವಲ್ ವಾಯ್

ರಿನ್ಯೂವಲ್ ರಿಟ್ರೀಟ್ ಸೆಂಟರ್

ಕ್ರೈಸ್ಟ್ ಸ್ಕೂಲ್ ರೋಡ್, ಧರ್ಮಾರಾಮ್ ಕಾಲೇಜ್ ಪೋಸ್ಟ್,

ಬೆಂಗಳೂರು - 560 029

Tel. 08041106241, 9341723796, 9538046467, 9845972277

Email: renewalvoicerrc@gmail.com, Website: www.rrcbangalore.in



## ದೇವರು ತಮ್ಮ ಕರದಿಂದ ನಮ್ಮನ್ನು ಕಾಪಾಡದಿದ್ದರೆ...

ಫಾದರ್ ಪ್ರಿನ್ಸ್ ಥಾಮಸ್ ಸಿಎಸ್.ಟಿ

ಮುಖ್ಯ ಸಂಪಾದಕರು



ಸಂತ ಫಿಲಿಪ್ ನೇರಿ, ಓರೇಟರಿ ಸಭೆಯ ಮುಖ್ಯ ಸ್ಥಾಪಕರೂ ಜೀವಿತಾವಧಿಯ ಜನರಲ್ ಆಗಿದ್ದವರೂ, ನಿರ್ಗತಿಕರೂ ಮತ್ತು ಬಡವರ ಕುರಿತು ಅವರಿಗಿದ್ದ ದಯೆ ಮತ್ತು ಅನುಕಂಪದ ಮೂಲಕ ಪ್ರಖ್ಯಾತರಾಗಿದ್ದರು. ರೋಮ್ ದೇಶದ ಮೂರನೇ ಅಪೊಸ್ತಲರು ಎಂದು ಗುರುತಿಸಲ್ಪಟ್ಟಿದ್ದರು. ಒಮ್ಮೆ ಅವರು ಒಬ್ಬ ಕುಖ್ಯಾತ ದರೋಡೆಗಾರನನ್ನು ಪೊಲೀಸರು ಹಿಡಿದಿದ್ದಾಗ, ಅವನ ಸುತ್ತಲೂ ದೊಡ್ಡ ಜನಸಂಘವು ನೆರೆದಿರುವುದನ್ನು ಕಂಡರು. ಆ ದರೋಡೆಗಾರನ ಸುತ್ತಲೂ ನೆರೆದಿದ್ದ ಜನರು ಜೋರಾಗಿ ಕಿರುಚುತ್ತಾ ಅವಾಚ್ಯ ಶಬ್ದಗಳಿಂದ ನಿಂದಿಸುತ್ತಿದ್ದರು. ಅದನ್ನು ನೋಡಿದ ಈ ಸಂತರು ಹೀಗೆಂದು ಕಿರುಚಿದರು “ದೇವರಿಲ್ಲದ ಗುರು ಫಿಲಿಪ್‌ನೇರಿ ಅಗೋ ನೋಡಿ” ಎಂದರು. ಇದರ ಮೂಲ ಅರ್ಥವೇನೆಂದರೆ ಸಂತರಾಗಿ ಪ್ರಖ್ಯಾತರಾದ ಫಿಲಿಪ್ ನೇರಿ ಸಹಾ ದೇವರ ಸಂರಕ್ಷಣೆ ಮತ್ತು ದೇವರ ಅನುಗ್ರಹವಿಲ್ಲದಿದ್ದರೆ ಫಿಲಿಪ್‌ನೇರಿ ಸಹಾ ಆ ಕುಖ್ಯಾತ ದರೋಡೆಗಾರನಾಗಿ ಜೀವಿಸುತ್ತಿದ್ದರು.

ನಮ್ಮ ಜೀವನದಲ್ಲಿ ಅನೇಕ ಬಾರಿ ದೇವರ ಸಂರಕ್ಷಣೆಯು ಕೇಡಿಗೆ ಸಿಲುಕದೆ, ಸನ್ಮಾರ್ಗದಲ್ಲಿ ದೇವರ ಕರ ನಮ್ಮನ್ನು ಮುನ್ನಡೆಸಿರುವುದನ್ನು ಅನುಭವಿಸಿದ್ದೇವೆ. ಆದರೆ ಆ ಅದೃಶ್ಯ ಕರಗಳ ಸಂರಕ್ಷಣೆಯನ್ನು ಗುರುತಿಸುವುದರಲ್ಲಿ ನಾವು ತಪ್ಪಿ ಹೋಗಿದ್ದೇವೆ. ನಮ್ಮ ಮನೆ, ಕುಟುಂಬ, ಸ್ನೇಹಿತ, ಬಂಧು-ಬಳಗ ಎಲ್ಲವೂ ದೇವರು ನೀಡಿರುವ ಕಾಣಿಕೆ ಎಂಬುದನ್ನು ಜ್ಞಾಪಿಸಿಕೊಳ್ಳೋಣ. “ಇತ್ತರರಿಗಿಂತಲೂ ನಿನ್ನನ್ನು ಶ್ರೇಷ್ಠನನ್ನಾಗಿಸಿದವರು ಯಾರು? ದೇವರಿಂದ ಪಡೆಯದೆ ಇರುವುದು ನಿನ್ನಲ್ಲಿ ಯಾವುದಾದರೂ ಇದೆಯೇ? ಹೀಗೆ ಎಲ್ಲವನ್ನೂ ದೇವರಿಂದ ಪಡೆದ ಮೇಲೆ, ಪಡೆಯದವನಂತೆ ಜಂಬ ಕೊಚ್ಚಿಕೊಳ್ಳುವುದೇಕೆ?” (1 ಕೊರಿಂಥ 4:7) ದೇವರ ವಾಕ್ಯ ಬಹಳ ಸ್ಪಷ್ಟವಾಗಿ ತಿಳಿಸುವುದೇನೆಂದರೆ ಮನುಷ್ಯರು ಎಲ್ಲಾ ಸಮಯ ಸಂದರ್ಭಗಳಲ್ಲಿಯೂ ದೇವರನ್ನೇ ನಂಬಿ ಆಶ್ರಯಿಸಿಕೊಂಡು ಆತನ ಸಂರಕ್ಷಣೆಯನ್ನು ಅನುಭವಿಸಿದ್ದಾರೆ. ದೇವರ ಮಹತ್ಕಾರ್ಯಗಳನ್ನು ಅರಿಯದ ಕಾರಣ ಮಾನವನು ತನ್ನ ಜೀವನದಲ್ಲಿ ಅನೇಕ ಬಾರಿ ಎಡವಿ ಬೀಳುತ್ತಾನೆ. “ಅರಿಯದವರು ಪ್ರಭುವಿನ ಕಾರ್ಯಗಳನ್ನು, ಆತನ ಕೈಕೆಲಸಗಳನ್ನು, ಈ ಕಾರಣ ಕೆಡವಿ ಬಿಡುವವನು ಪ್ರಭು, ಮರಳಿ ಏಳಬಿಡನವರನು.” (ಕೀರ್ತನೆ 28:5)

“ಎಲ್ಲಾ ಯೋಗ್ಯವರಗಳೂ ಉತ್ತಮ ಕೊಡುಗೆಗಳೂ ಬರುವುದು ಮೇಲಿನಿಂದಲೇ. ಜ್ಯೋತಿರ್ಮಂಡಲವನ್ನು ಉಂಟು ಮಾಡಿದ ದೇವರೇ ಅವುಗಳ ಮೂಲದಾತರು. ಅವರಲ್ಲಿ ಚಂಚಲತೆ ಇಲ್ಲ, ಮಬ್ಬು ಮಸುಕಿನ ಛಾಯೆಯೂ ಇಲ್ಲ” (ಯೆರೆಮ್ 1:17). ನಮ್ಮ ಜೀವನದ ಎಲ್ಲಾ ಕೊಡುಗೆಗಳೂ ದೇವರ ಆಶೀರ್ವಾದ ಎಂಬ ಪರಿಜ್ಞಾನದಲ್ಲಿ ಜೀವಿಸೋಣ. ಸೃಷ್ಟಿಕರ್ತನನ್ನು ಮರೆತು ಸೃಷ್ಟಿಗಳಲ್ಲಿ ಮಗ್ನರಾಗಿರುವ ಮೂರ್ಖರಂತೆ ಆಗದಿರೋಣ. ಕೃತಜ್ಞತಾ ಮನೋಭಾವದಿಂದ ದೇವರ ಪ್ರಸನ್ನತೆಯನ್ನು ಆಶ್ರಯಿಸೋಣ. ಆಕಾಶದ ಹಕ್ಕಿಗಳನ್ನು ಪೋಷಿಸುವ ಮತ್ತು ಕಾಡಿನಲ್ಲಿರುವ ವನಕುಸುಮಗಳನ್ನು ಸೊಬಗಿನಿಂದ ಅಲಂಕರಿಸುವ ಬಲಾಢ್ಯನಾದ ದೇವರ ಕರಗಳಲ್ಲಿ ನಮ್ಮ ಜೀವನವನ್ನು ಧೈರ್ಯವಾಗಿ ಸಮರ್ಪಿಸೋಣ.

## ಪರಿಶುದ್ಧ ಪ್ರಭುವಿಗೆ ಸಾಷ್ಟಾಂಗವೆರಗುವೆವು

ಫಾದರ್ ಬಿನೀಶ್ ಮಾಂಗುನಿಲ್ ಸಿ.ಎಸ್.ಟಿ

ನಿರ್ದೇಶಕರು, ಆರ್.ಆರ್.ಸಿ ಧ್ಯಾನಕೇಂದ್ರ



“ನೀನು ಪಾಪ ಮಾಡದಿದ್ದರೆ ದೇವರಿಗೆನು ಮಾಡಿದಂತಾಯಿತು? ನಿನ್ನ ದ್ರೋಹಗಳು ಹೆಚ್ಚಿದರೆ ಅವರಿಗಾದ ನಷ್ಟವೇನು?” (ಯೋಬ 35:6) ಈ ಪ್ರಶ್ನೆಗೆ ದೇವರ ಮುಂದೆ ನಾವೆಲ್ಲರೂ ಉತ್ತರ ಕೊಡಲೇ ಬೇಕಾಗಿಬರುತ್ತದೆ. ನಮ್ಮ ಜೀವನದ ಪ್ರತಿಕ್ಷಣದಲ್ಲಿಯೂ ಪಾಪಕ್ಕೆ ಒಳಗಾಗುವ ಸಂದರ್ಭಗಳನ್ನು ಎದುರಿಸಬೇಕಾಗಿದೆ. ನಾವು ಪಾಪದ ಮಾರ್ಗದಲ್ಲಿ ನಡೆಯುತ್ತಿದ್ದರೆ ಮೇಲಿನ ಪ್ರಶ್ನೆಯನ್ನು ಮತ್ತೆ ಮತ್ತೆ ನೆನಪಿಸಿಕೊಳ್ಳಬೇಕಾಗಿದೆ; ನಾನು ಪಾಪ ಮಾಡಿದರೆ ಅದು ಹೇಗೆ ದೇವರ ಮೇಲೆ ಪರಿಣಾಮ ಬೀರುತ್ತದೆ ಮತ್ತು ಅವರ ಪರಿಶುದ್ಧತೆಯ ಮೇಲೆ ಬೀರುವ ಪರಿಣಾಮವಾದರೂ ಏನು ?

ಪರಿಶುದ್ಧ ಎಂಬ ಪದ ದೇವರೊಂದಿಗೆ ಒಂದಾಗಿರುವಂಥದ್ದು. “ಪರಿಶುದ್ಧ, ಪರಿಶುದ್ಧ, ಪರಿಶುದ್ಧ ಸೇನಾಧೀಶ್ವರ ದೇವರು” (ಯೆಶಾಯ 6:3, ಪ್ರಕಟಣೆ 4:8) “ಪರಿಶುದ್ಧ” ಎಂಬ ಸರ್ವನಾಮ ಬಿಟ್ಟರೆ ಬೇರೆ ಯಾವ ನಾಮದಿಂದಲೂ ದೇವರು ಸಾಕ್ಷಾತ್ಕರಿಸಲ್ಪಡುವುದಿಲ್ಲ. ವೇದ ಶಾಸ್ತ್ರಜ್ಞರ ಅಧ್ಯಯನದ ಮೇರೆಗೆ 3 ಎಂಬ ಸಂಖ್ಯೆ ಪರಿಪೂರ್ಣತೆಗೆ ಹೋಲಿಸಲಾಗಿದೆ. ಪರಿಶುದ್ಧ ಎಂಬ ಪದವನ್ನು ಸತತವಾಗಿ ಮೂರು ಬಾರಿ ಉಚ್ಚರಿಸುವುದರ ಮೂಲಕ ದೇವರು ಪರಿಶುದ್ಧತೆಯಲ್ಲಿ ಪರಿಪೂರ್ಣರಾಗಿದ್ದಾರೆ. ಪರಿಪೂರ್ಣವಾದ ಪರಿಶುದ್ಧತೆಗೆ ನಾವು ಯಾವುದನ್ನೂ ಸೇರಿಸಲು ಸಾಧ್ಯವಿಲ್ಲ ಮತ್ತು ಆ ಪರಿಶುದ್ಧ ಪರಿಪೂರ್ಣತೆಯನ್ನು ಯಾವುದರೊಟ್ಟಿಗೂ ಹೋಲಿಕೆ ಮಾಡಲು ಸಾಧ್ಯವಿಲ್ಲ. ಮತ್ತಾಯ 5:48 ಪ್ರಭು ಯೇಸು ಹೇಳುವ ನುಡಿಗಳು “ಆದುದರಿಂದ ಸ್ವರ್ಗದಲ್ಲಿರುವ ನಿಮ್ಮ ತಂದೆ ಪರಿಪೂರ್ಣರಾಗಿರುವಂತೆ ನೀವೂ ಪರಿಪೂರ್ಣರಾಗಿರಿ” ಮತ್ತು ನಾವೂ ಸಹಾ ಪರಿಪೂರ್ಣರಾಗಲು ಯೇಸುಕ್ರಿಸ್ತರು ಅಪೇಕ್ಷಿಸುತ್ತಾರೆ.

ನಮ್ಮ ಪಾಪದ ಜೀವಿತ ದೇವರ ಪರಿಶುದ್ಧತೆಯನ್ನು ಮಂಕಾಗಿಸುವುದಿಲ್ಲ; ಬದಲಿಗೆ ನಮ್ಮ ಆಶೀರ್ವಾದ ಜೀವನಕ್ಕೆ ನಮ್ಮ ಪಾಪಗಳೇ ತಡೆಯಾಗುತ್ತವೆ. ಯೆಶಾಯ 50:2 “ಬದಲಿಗೆ ನಿಮ್ಮ ಅಪರಾಧಗಳೇ ನಿಮ್ಮನ್ನು ಜೀವದಿಂದ ಬೇರ್ಪಡಿಸುತ್ತಾ ಬಂದಿವೆ. ಅವರು ನಿಮಗೆ ಕಿವಿಗೊಡದಂತೆ ನಿಮ್ಮ ಪಾಪಗಳೇ ಅವರನ್ನು ವಿಮುಖರನ್ನಾಗಿ ಮಾಡಿವೆ”. ದೇವ ಜನರಿಗೆ ದೇವರು ನೀಡುವ ಮತ್ತೊಂದು ಎಚ್ಚರಿಕೆ ಯೆರೇಮಿಯ 5:25 “ನಿಮ್ಮ ಅಪರಾಧಗಳು ಈ ಪ್ರಯೋಜನಗಳನ್ನು ತಡೆಗಟ್ಟಿವೆ. ನಿಮ್ಮ ಪಾಪಗಳು, ಈ ಒಳಿತು ನಿಮಗೆ ಸಿಗದಂತೆ ತಪ್ಪಿಸಿವೆ” ನಮ್ಮ ಪಾಪಗಳ ನಿಮಿತ್ತ ದೇವರನ್ನು ದುಃಖಕ್ಕೆ ಈಡುಮಾಡುತ್ತೇವೆ ಮತ್ತು ದೇವರ ಆಶೀರ್ವಾದಗಳನ್ನು ನಾವು ಅನುಭವಿಸದಂತೆ ಪಾಪಗಳು ತಡೆಯಾಗಿ ನಿಲ್ಲುತ್ತವೆ.

ಆದ ಕಾರಣ, ಪಾಪದ ಮಾರ್ಗವನ್ನು ಬಿಟ್ಟು ನಮ್ಮ ಎಲ್ಲಾ ಕೆಲಸ ಕಾರ್ಯಗಳಲ್ಲಿ ದೇವರಿಗೆ ಅಭಿಮುಖರಾಗಿ ಜೀವಿಸೋಣ. ನಮ್ಮ ಪಾಪ ಜೀವಿತದಿಂದ ದೇವರನ್ನು ದುಃಖಕ್ಕೆಡು ಮಾಡದೇ; ಪರಿಶುದ್ಧ ಮತ್ತು ಕಳಂಕರಹಿತ ಜೀವನವನ್ನು ನಡೆಸುತ್ತಾ, ಪರಿಪೂರ್ಣರೂ ಪರಿಶುದ್ಧರೂ ಆದ ದೇವರ ಆಶೀರ್ವಾದಗಳನ್ನು ನಮ್ಮ ಜೀವನದಲ್ಲಿ ಅನುಭವಿಸೋಣ.

## ಕೀರ್ತನೆ 107:20 “ಗುಣಪಡಿಸಿದನವರನು ತನ್ನ ವಾಣಿಯಿಂದ ತಪ್ಪಿಸಿದನು ಅವರನು ವಿನಾಶಕೂಪದಿಂದ”

### ಪಾರ್ಶ್ವವಾಯುರೋಗ ಸೌ



ನನ್ನ ಗಂಡನಿಗೆ ಕಳೆದ ತಿಂಗಳು ಇದ್ದಕ್ಕಿದ್ದಂತೆ ಬಲಗಡೆ ಶರೀರ ಭಾಗದಲ್ಲಿ ಸಂಪೂರ್ಣ ಸ್ವಾಧೀನ ತಪ್ಪಿಹೋಗಿ ಸ್ಟ್ರೋಕ್ ಆಯಿತು. ತಕ್ಷಣವೇ ವಿಕೋರಿಯಾ ಆಸ್ಪತ್ರೆಯಲ್ಲಿ ಅಡ್ಮಿಟ್ ಮಾಡಿದೆವು. ಭಯಭ್ರಾಂತಳಾಗಿದ್ದ ನಾನು ಆರ್‌ಆರ್‌ಸಿ ದೇವ ಸೇವಕರಿಗೆ ಫೋನ್ ಮಾಡಿದೆ. ಅವರು ಕಣ್ಣೀರಿನಿಂದ ಮತ್ತು ಆತ್ಮ ಭಾರದಿಂದ ನನ್ನ ಗಂಡನ ಸೌಖ್ಯಕ್ಕಾಗಿ ಪ್ರಾರ್ಥಿಸಿದರು.

ಮತ್ತು ಅದೇ ದಿನ ನಾನೂ ಸಹ ಆರ್‌ಆರ್‌ಸಿ ಧ್ಯಾನಕೇಂದ್ರಕ್ಕೆ ಬಂದು ಮಧ್ಯಸ್ಥಿಕೆ ಪ್ರಾರ್ಥನೆಯಲ್ಲಿ ಪ್ರಾರ್ಥಿಸಿದೆ. ದೇವಸೇವಕರು ನನ್ನೊಟ್ಟಿಗೆ ಮಾತನಾಡಿ ನನ್ನನ್ನು ಬಲಪಡಿಸಿದರು. ಪ್ರಾರ್ಥನೆಯ ಶಕ್ತಿಯಿಂದ ಮೂರು ದಿನಗಳಲ್ಲಿ ನನ್ನ ಗಂಡ ಸಂಪೂರ್ಣ ಗುಣಮುಖರಾಗಿ ಸೌಖ್ಯದಿಂದ ಮನೆಗೆ ತೆರಳಿದರು. ಅದ್ಭುತವಾಗಿ, ಸೌಖ್ಯದಾತರಾದ ಪ್ರಭುಯೇಸುವಿಗೆ ಕೃತಜ್ಞತಾ ಸ್ತುತಿಸ್ತೋತ್ರಗಳನ್ನು ಸಲ್ಲಿಸುತ್ತೇನೆ.

- ಪವಿತ್ರ, ಬಾಪೂಜಿನಗರ

ನನ್ನ ಮಗನ ಮೂತ್ರ ಜನಕಾಂಗ ತಾನಾಗಿ ಚರ್ಮ ಓಪನ್ ಆಗಿ ಸರಾಗವಾಗಿ ಮೂತ್ರ ವಿಸರ್ಜನೆ ಮಾಡುತ್ತಾ ಆರೋಗ್ಯದಿಂದಿದ್ದಾನೆ. ಆಪರೇಶನ್ ಇಲ್ಲದೇ ಸೌಖ್ಯ ನೀಡಿದ ಪ್ರೀತಿ ಸ್ವರೂಪಿ, ಕರುಣಾಮಯಿ ಆದ ಯೇಸುಕ್ರಿಸ್ತನಿಗೆ ಹೃತ್ಪೂರ್ವಕ ಕೃತಜ್ಞತೆಗಳು.

- ಮೇರಿ ರಾಣಿ, ಚಂದ್ರಲೇಟೆಟ್

## ಮತ್ತಾಯ 14:36 “ನಿಮ್ಮ ಉಡುಪಿನ ಅಂಚನ್ನಾದರೂ ಮುಟ್ಟಲು ಅಪ್ಪಣೆಯಾದರೆ ಸಾಕು” ಎಂದು ಯೇಸುವನ್ನು ಬೇಡಿಕೊಂಡರು ಹಾಗೆ ಮುಟ್ಟಿದವರೆಲ್ಲರೂ ಗುಣಹೊಂದಿದರು.

### ಮೈಗ್ರೇನ್ ರೋಗಸೌಖ್ಯ



ನನಗೆ ಸುಮಾರು ವರ್ಷಗಳಿಂದ ಮೈಗ್ರೇನ್ ತಲೆನೋವಿನಿಮದ ಸಂಕಟ ಪಡುತ್ತಿದ್ದೆ. ಪ್ರತಿ ದಿನ ಅದಕ್ಕಾಗಿ ನಾನು ಮಾತ್ರ-ಔಷಧಿ ಸೇವಿಸಲೇಬೇಕಾಗಿತ್ತು. ಕಳೆದ ತಿಂಗಳು ಆರ್‌ಆರ್‌ಸಿ ಧ್ಯಾನಕೇಂದ್ರದಲ್ಲಿ ಮೂರುದಿನದ ಧ್ಯಾನಕೂಟದಲ್ಲಿ ಭಾಗವಹಿಸಿದೆ. ರೋಗಸೌಖ್ಯ ಆರಾಧನೆ ಸಮಯದಲ್ಲಿ ದೇವಸೇವಕರು ಒಂಬತ್ತು ಜನರಿಗೆ ಮೈಗ್ರೇನ್ ತಲೆನೋವು ಗುಣವಾಗುತ್ತಿದೆ ಎಂದು ಸಂದೇಶ ನೀಡಿದಾಗ ಅದನ್ನು ನನಗೆಂದು ನಂಬಲು ಸಾಧ್ಯವಾಗಲಿಲ್ಲ. ಆದರೆ ಧ್ಯಾನದ ನಂತರ ನನಗೆ ತಲೆನೋವು ಕಾಣಿಸಲೇ ಇಲ್ಲ ಮತ್ತು ಯಾವ ಔಷಧಿ ಸಹಾ ತೆಗೆದುಕೊಳ್ಳಲಿಲ್ಲ. ನನ್ನನ್ನು ಮುಟ್ಟಿ ಗುಣಪಡಿಸಿದ ನನ್ನೇಸು ಪ್ರಭುವಿಗೆ ವಂದನೆ, ಆರಾಧನೆ, ಸ್ತುತಿ ಮಹಿಮೆ.

- ರಾಜಿ, ತಟ್ಟಗುಪ್ಪೆ

## ಮೀಕ 7:7 “ನಾನಾದರೂ ಸರ್ವೇಶ್ವರನ ಕಡೆಗೆ ಕಣ್ಣೆತ್ತಿ ನೋಡುವೆನು. ನನ್ನ ಉದ್ಧಾರಕ ದೇವರನ್ನು ನಿರೀಕ್ಷಿಸಿಕೊಂಡಿರುವೆನು. ನನ್ನ ದೇವರು ನನಗೆ ಕಿವಿಗೊಡುವರು.”

### ನ್ಯೂಮೋನಿಯಾ ರೋಗಸೌಖ್ಯ



ನನಗೆ ಕೆಲವು ದಿನಗಳಿಂದ ಸತತವಾಗಿ ಜ್ವರ-ಕೆಮ್ಮು ಬಾಧೆಯಿಂದ ನರಳುತ್ತಿದ್ದೆ. ವೈದ್ಯರಲ್ಲಿ ಪರೀಕ್ಷಿಸಿದಾಗ ಶ್ವಾಸಕೋಶ (ಲಂಗ್ಸ್) ನಲ್ಲಿ ಇನ್‌ಫೆಕ್ಷನ್ ಆಗಿದೆ. ನ್ಯೂಮೋನಿಯಾ ಅಟ್ಯಾಕ್ ಆಗಿದೆ. ಉಸಿರಾಟಕ್ಕೆ ಬಹಳ ತೊಂದರೆಯಿದೆ, ತಕ್ಷಣವೇ ಆಸ್ಪತ್ರೆಯಲ್ಲಿ ಅಡ್ಮಿಟ್ ಆಗಬೇಕು ಎಂದರು. ನಾನು ನಾಳೆ ಬರುತ್ತೇನೆ ಎಂದು ಹೇಳಿ ಕೂಡಲೇ ನಮ್ಮ ವೈಟ್‌ಫೀಲ್ಡ್ ಚರ್ಚ್‌ಗೆ ಹೋಗಿ ಕಣ್ಣೀರಿನಿಂದ ಪ್ರಾರ್ಥಿಸುತ್ತಿದ್ದೆ. ನನ್ನ ಶರೀರ ಜ್ವರದಿಂದ ಸುಡುತ್ತಿತ್ತು, ನಿಶ್ಚಾಣಳಾಗಿದ್ದೆ. ಆ ಸಮಯದಲ್ಲಿ ಅಲ್ಲಿ ಹಾಡು ಅಭ್ಯಾಸ ಮಾಡುತ್ತಿದ್ದವರು ರಿನ್ಯೂವಲ್ ವಾಯ್ಸ್ ಪತ್ರಿಕೆ ನೀಡಿದರು. ಅದರಲ್ಲಿದ್ದ ದೂರವಾಣಿ ಸಂಖ್ಯೆಗೆ ತಕ್ಷಣವೇ ಫೋನ್ ಮಾಡಿದೆ. ದೇವಸೇವಕರೊಬ್ಬರು ನನಗಾಗಿ ಕಣ್ಣೀರಿನಿಂದ ಅಭಿಷೇಕದಿಂದ ಪ್ರಾರ್ಥಿಸಿದರು. ನನ್ನ ಶರೀರವಿಡೀ ಪವಿತ್ರಾತ್ಮ ಅಭಿಷೇಕ ಪ್ರಾರ್ಥಿಸುತ್ತಿರುವಾಗಲೇ ಇಳಿದು ಬಂತು. ತಕ್ಷಣವೇ ಸುಡುತ್ತಿದ್ದ ನನ್ನ ಶರೀರ ತಣ್ಣಗಾಗಿ ಶರೀರದಲ್ಲಿ ಹೊಸಬಲ ತುಂಬಿ ನಾನು ಪೂರ್ಣ ಆರೋಗ್ಯವಂತಳಾದೆ. ನನಗಾಗಿ ಪ್ರಾರ್ಥಿಸಿದ ಆರ್‌ಆರ್‌ಸಿ ಧ್ಯಾನಕೇಂದ್ರಕ್ಕೆ ಧನ್ಯವಾದಗಳು. ಪ್ರಾರ್ಥನೆಯನ್ನಾಲಿಸಿ ಪೂರ್ಣಸೌಖ್ಯ ನೀಡಿದ, ಯುಗಯುಗಾಂತರಕ್ಕೂ ಜೀವಿಸುತ್ತಿರುವ ಯೇಸುಕ್ರಿಸ್ತನಿಗೆ ಹೃದಯಾಂತರಾಳದಿಂದ ಕೃತಜ್ಞತಾ ಸ್ತುತಿ ಸ್ತೋತ್ರಗಳನ್ನು ಸಲ್ಲಿಸುತ್ತೇನೆ.

- ಸಂಗೀತಾ, ವೈಟ್‌ಫೀಲ್ಡ್

## ಕೀರ್ತನೆ 107:15 “ಹೊಗಳಲಿ ಪ್ರಭುವಿನಚಲ ಪ್ರೀತಿಯನ್ನು ಜನರಿಗಾತ ಎಸಗಿದ ಅತಿಶಯಗಳನ್ನು”

### ಅಲರ್ಜಿ ರೋಗಸೌಖ್ಯ

ನನಗೆ ನನ್ನ ಶರೀರದಲ್ಲಿ ಅಲರ್ಜಿ ಸಮಸ್ಯೆಯಿದ್ದು ಬಹಳ ಕಡಿತ ಮತ್ತು ಉರಿ ಅನುಭವದಿಂದ ನರಳುತ್ತಿದ್ದೆ. ಏನು ಔಷಧಿ ತೆಗೆದುಕೊಂಡರೂ ಕಮ್ಮಿಯಾಗಿರಲಿಲ್ಲ.

## ಯೆಶಾಯ 66:7 “ಪ್ರಸವ ವೇದನೆಗೆ ಮುಂಚೆಯೇ ಹೆರಿಗೆಯಾಯಿತ್ತು, ಪ್ರಸವವೇದನೆ ಪಡುವುದರೊಳಗೆ ಗಂಡನ್ನು ಹೆತ್ತಳು”

### ನಾರ್ಮಲ್ ಡೆಲಿವರಿ



ನನ್ನ ಸೊಸೆ ಗರ್ಭಿಣಿಯಾಗಿದ್ದಾಗ ಅವಳಿಗೆ ಪ್ರಸವದಲ್ಲಿ ತೊಂದರೆಯಿರುವುದಾಗಿ ವೈದ್ಯರು ಮುಂಚಿತವಾಗಿ ತಿಳಿಸಿದ್ದರು. ಹೆರಿಗೆ ಕಷ್ಟಕರ ಮತ್ತು ಆಕೆ ಬಲಹೀನಳಾಗಿರುವುದರಿಂದ ನಾರ್ಮಲ್ ಡೆಲಿವರಿ ಆಗಲು ಸಾಧ್ಯವಿಲ್ಲ ಮತ್ತು ಸಿಜೇರಿಯನ್ ಆಪರೇಶನ್ ಮಾಡಲೇಬೇಕಾಗುತ್ತದೆ ಎಂದು ವೈದ್ಯರು ಮುಂಚಿತವಾಗಿ ತಿಳಿಸಿದ್ದರು. ಇದರಿಂದ ಭಯಭೀತಳಾಗಿದ್ದ ನಾನು ನನ್ನ ಸೊಸೆಗಾಗಿ ರಾತ್ರಿ ಜಾಗರಣೆ ಪ್ರಾರ್ಥನೆಯಲ್ಲಿ ಭಾಗವಹಿಸಿ ಸಾಕ್ಷಿ ಹೇಳುವುದಾಗಿ ಪ್ರಾರ್ಥಿಸಿಕೊಂಡೆ. ಹೆರಿಗೆಗಾಗಿ ಆಸ್ಪತ್ರೆಯಲ್ಲಿ ಅಡ್ಮಿಟ್ ಆಗಿದ್ದಾಗ ಸಿಸ್ಟರ್ ಒಬ್ಬರು ಆಕೆಯ ತಲೆಯ ಮೇಲೆ ಕೈಯಿಟ್ಟು ಪ್ರಾರ್ಥಿಸಿದರು. ಅದ್ಭುತಕರವಾಗಿ ಯಾವುದೇ ತೊಂದರೆಯಿಲ್ಲದೆ ನಾರ್ಮಲ್ ಡೆಲಿವರಿ ಆಗಿ ತಾಯಿ ಮತ್ತು ಮಗು ಆರೋಗ್ಯದಿಂದಿದ್ದಾರೆ. ಪ್ರಾರ್ಥನೆಯನ್ನಾಲಿಸಿ ಸಕಲ ಭಯಭೀತಿಯಿಂದ ನಮ್ಮನ್ನು ಬಿಡುಗಡೆ ಮಾಡಿದ ರಕ್ಷಕರಾದ ಯೇಸುಪ್ರಭುವಿಗೆ ಹೃತ್ಪೂರ್ವಕ ಕೃತಜ್ಞತಾ ಸ್ತುತಿ ಸ್ತೋತ್ರಗಳನ್ನು ಸಲ್ಲಿಸುತ್ತೇನೆ.

- ಮಂಜುಳ, ಬನ್ನೇರುಘಟ್ಟ

## ಮಾರ್ಕ 7:34 “... ‘ಎಪ್ಪಥಾ’ ಎಂದರೆ ತೆರೆಯಲಿ ಎಂದರು.”

### ಮೂರ್ತ ಜನಕಾಂಗದ ಸೌಖ್ಯತೆ



ನನ್ನ ಮಗನಿಗೆ ಹುಟ್ಟಿದಾಗಿನಿಂದಲೂ ಮೂತ್ರಜನಕಾಂಗದ ಸಮಸ್ಯೆಯಿದ್ದು ಬಹಳ ಕಷ್ಟ ಪಡುತ್ತಿದ್ದ. ಆ ಅಂಗ ಓಪನ್ ಆಗುತ್ತಲೇ ಇರಲಿಲ್ಲ. ಅವನು ಮೂತ್ರ ವಿಸರ್ಜನೆ ಮಾಡುವಾಗಲೆಲ್ಲಾ ಯಾರಾದರೂ ಅದನ್ನು ಓಪನ್ ಮಾಡಿ ಮೂತ್ರ ವಿಸರ್ಜನೆಗೆ ಸಹಾಯ ಮಾಡಬೇಕಾದ ಕಷ್ಟಕರವಾದ ನೋವು ಅನುಭವಿಸುತ್ತಿದ್ದ. ವೈದ್ಯರಲ್ಲಿ ಪರೀಕ್ಷೆ ಮಾಡಿಸಿದಾಗ ಅದನ್ನು ಆಪರೇಶನ್ ಮಾಡಿ ಚರ್ಮ ಓಪನ್ ಮಾಡಬೇಕು ಎಂದರು. ಸಣ್ಣ ಮಗುವಿಗೆ ಆಪರೇಶನ್ ಎಂದಾಗ ಬಹಳ ದುಃಖಕ್ಕೊಳಗಾದೆ. ಆದರೆ ಆರ್‌ಆರ್‌ಸಿ ಧ್ಯಾನಕೇಂದ್ರದಲ್ಲಿ ರಾತ್ರಿ ಜಾಗರಣೆ ಪ್ರಾರ್ಥನೆಯಲ್ಲಿ ಆತನ ಸೌಖ್ಯಕ್ಕಾಗಿ ಪ್ರಾರ್ಥಿಸಿಕೊಂಡೆ. ಗುಣವಾದರೆ ಸಾಕ್ಷಿ ಹೇಳಿ ಯೇಸುನಾಮ ಮಹಿಮೆ ಪಡಿಸುತ್ತೇನೆ ಎಂದು ನಿಶ್ಚಯಿಸಿಕೊಂಡೆ. ಈಗ



ಕಳೆದ ತಿಂಗಳು ಆರ್‌ಆರ್‌ಸಿ ಧ್ಯಾನಕೇಂದ್ರದಲ್ಲಿ ರಾತ್ರಿ ಜಾಗರಣೆ ಪ್ರಾರ್ಥನೆಯಲ್ಲಿ ಭಾಗವಹಿಸಿ ಸೌಖ್ಯಕ್ಕಾಗಿ ಪ್ರಾರ್ಥಿಸಿದೆ. ಈಗ ಯಾವುದೇ ಅಲರ್ಜಿ ಇಲ್ಲದೇ ಆರೋಗ್ಯದಿಂದ ಇದ್ದೇನೆ. ಯೇಸುವೇ ಸ್ತೋತ್ರ, ಯೇಸುವೇ ವಂದನೆ ಮತ್ತು ಆರಾಧನೆ.

- ಗ್ರೇಸಿ, ರಾಜಾಜಿನಗರ

**ಕೀರ್ತನೆ 119:18 “ನಿನ್ನ ಶಾಸ್ತ್ರದ ಮಹಿಮೆಯನ್ನು ಅರಿಯುವಂತೆ ನನ್ನ ಕಣ್ಣಿಂದ ನೀ ತೆಗೆದುಬಿಡು ಅಂಥತೆ”**

**ಕಣ್ಣಿನ ಸಮಸ್ಯೆ ಬಿಡುಗಡೆ**



ನನ್ನ ಕುಟುಂಬದಲ್ಲಿ ಕುಟುಂಬ ಪ್ರಾರ್ಥನೆ ಇರುತ್ತಿರಲಿಲ್ಲ. ಸದಾ ನನ್ನ ಮನೆಯಲ್ಲಿ ಜಗಳ - ಭಿನ್ನಾಭಿಪ್ರಾಯ ತೊಂದರೆಯಿರುತ್ತಿತ್ತು. ನನ್ನ ಮಗಳೂ ಮನೆಬಿಟ್ಟು ಹೋಗಿದ್ದಳು. ದುಃಖದಿಂದ ಇದ್ದ ನಾನು ಆರ್‌ಆರ್‌ಸಿ ಧ್ಯಾನಕೇಂದ್ರದ ಪರಿಚಯ ಉಂಟಾಗಿ ಸತತವಾಗಿ ಧ್ಯಾನಕ್ಕೆ ಬರತೊಡಗಿದೆ. ಹೇರಳವಾದ ಆಶೀರ್ವಾದಗಳನ್ನು ಪಡೆದುಕೊಂಡಿದ್ದೇನೆ. ನನ್ನ ಮಗಳು ಮನೆಗೆ ಹಿಂದಿರುಗಿ ಬಂದಿದ್ದಾಳೆ. ನನ್ನ ಗಂಡ ಮತ್ತು ಮಗ ಪ್ರತಿದಿನ ಕುಟುಂಬ ಪ್ರಾರ್ಥನೆಯಲ್ಲಿ ಭಾಗವಹಿಸುತ್ತಾರೆ. ನನ್ನ ಕುಟುಂಬ ಈಗ ಸಂತೋಷದಿಂದ ಜೀವಿಸುತ್ತಿದೆ. ನನಗೆ ಇತ್ತೀಚೆಗೆ ಕಣ್ಣು ಮಂಜಾಗಿ ಸರಿಯಾಗಿ ಕಾಣಿಸುತ್ತಿರಲಿಲ್ಲ. ಈ ತಿಂಗಳ ಧ್ಯಾನಕೂಟದಲ್ಲಿ ಭಾಗವಹಿಸಿದೆ. ರೋಗಸೌಖ್ಯ ಆರಾಧನೆಯಲ್ಲಿ ದೇವನೇವಕರು ಕಣ್ಣಿನ ಸಮಸ್ಯೆಯನ್ನು ದೇವರು ಗುಣಪಡಿಸುತ್ತಿದ್ದಾರೆ ಎಂದು ಸಂದೇಶ ಕೊಟ್ಟರು. ಈಗ ನನಗೆ ಕಣ್ಣು ಚೆನ್ನಾಗಿ ಸ್ಪಷ್ಟವಾಗಿ ಕಾಣಿಸುತ್ತಿದೆ. ನನ್ನ ಜೀವನದಲ್ಲಿ ದೇವರು ಮಾಡಿದ ಎಲ್ಲಾ ಉಪಕಾರಗಳಿಗಾಗಿ ಕೃತಜ್ಞತಾ ಸ್ತುತಿ ಸ್ತೋತ್ರ ಮಹಿಮೆ ಗೌರವವು ಯೇಸುಪ್ರಭುವಿಗೆ ಸಲ್ಲಲಿ.

- ಮೇರಿ, ರಾಜಾಜಿನಗರ

**ಯೆಶಾಯ 12:2 “ದೇವರೇ ಉದ್ಧಾರಕನನಗೆ, ಆತನಲ್ಲಿದೆ ನನಗೆ ನಿರ್ಭೀತ ನಂಬಿಕೆ. ದೇವಾದಿದೇವನೇ ನನಗೆ ಶಕ್ತಿ, ಆತನನ್ನ ಕೀರ್ತನೆಯ ವ್ಯಕ್ತಿ, ತಂದಿಹನಾತ ಎನಗೆ ಮುಕ್ತಿ”**

**ಕೋಮಾದಲ್ಲಿದ್ದ ರೋಗಿಗೆ ಸೌಖ್ಯ**



ನನ್ನ ಆಂಟಿಯೊಬ್ಬರು ಅನಾರೋಗ್ಯಪೀಡಿತರಾಗಿ ಆಸ್ಪತ್ರೆಯಲ್ಲಿ ಅಡ್ಮಿಟ್ ಆಗಿದ್ದು ಕೋಮಾ ಸ್ಟೇಜ್‌ಗೆ ಹೋಗಿದ್ದರು. ನಮ್ಮ ಇಡೀ ಕುಟುಂಬ ಬಹಳ ಚಿಂತಾಕ್ರಾಂತರಾಗಿದ್ದರು. ನಾನು ಆರ್‌ಆರ್‌ಸಿ ಧ್ಯಾನಕೇಂದ್ರದಲ್ಲಿ ರಾತ್ರಿ ಜಾಗರಣೆ ಪ್ರಾರ್ಥನೆಯಲ್ಲಿ ಭಾಗವಹಿಸಿ ನನ್ನ ಆಂಟಿ ಸೌಖ್ಯವಾದರೆ “ರಿನ್ಯೂವಲ್ ವಾಯ್ಸ್” ಪತ್ರಿಕೆಗೆ ಸಾಕ್ಷಿ ಹೇಳಿ ಯೇಸುನಾಮ ಮಹಿಮೆ ಪಡಿಸುತ್ತೇನೆಂದು ಪ್ರಾರ್ಥಿಸಿಕೊಂಡೆ. ಅದೇ ವಾರದಲ್ಲಿ ನನ್ನ ಆಂಟಿ ಪೂರ್ಣ ಗುಣಮುಖರಾಗಿ ಮನೆಗೆ ತೆರಳಿ ಆರೋಗ್ಯದಿಂದಿದ್ದಾರೆ. ನನಗೆ ವಿಪರೀತ ಬೆನ್ನು ನೋವಿನಿಂದ ನರಳುತ್ತಿದ್ದೆ. ಡಿಸೆಂಬರ್ ತಿಂಗಳು 3 ದಿನ ಧ್ಯಾನಕೂಟದಲ್ಲಿ ಭಾಗವಹಿಸಿದ ನಂತರ ಬೆನ್ನು ನೋವು ಸಂಪೂರ್ಣ ಗುಣವಾಗಿದೆ. ಧ್ಯಾನದಲ್ಲಿ ಭಾಗವಹಿಸಿ ಉಪವಾಸದ ಮಹತ್ವ ಎಂಬ ಬೋಧನೆ ಕೇಳಿದ ನಂತರ ಇದೀಗ ಉಪವಾಸದಿಂದಿದ್ದು ಪ್ರಾರ್ಥಿಸುವ ಅಭಿಷೇಕ ದೇವರು ನನಗೆ ನೀಡಿದ್ದಾರೆ. ನನ್ನ ಅಣ್ಣನಿಗೆ 5 ವರ್ಷದಿಂದ ಮಕ್ಕಳಿರಲಿಲ್ಲ. ಅವರಿಗಾಗಿಯೂ ಪ್ರಾರ್ಥಿಸುತ್ತಿದ್ದೆ. ದೇವರು ನನ್ನ ಅಣ್ಣನ ಕುಟುಂಬಕ್ಕೆ ಗಂಡುಮಗುವನ್ನು ನೀಡಿ ಆಶೀರ್ವದಿಸಿದ್ದಾರೆ. ದೇವರು ಮಾಡಿದ ಎಲ್ಲಾ ಮಹತ್ಕಾರ್ಯಗಳಿಗೆ ಯೇಸುವೇ ವಂದನೆ, ಯೇಸುವೇ ಆರಾಧನೆ, ಯೇಸುವೆ ಮಹಿಮೆ, ಕೃತಜ್ಞತೆಗಳನ್ನು ಸಲ್ಲಿಸುತ್ತೇನೆ.

- ರೋಸೆಲಿನ್, ವಿಜಯನಗರ

### 3 ದಿನದ ತಂಗು ಧ್ಯಾನಕೂಟ

ಪ್ರತಿ ತಿಂಗಳೂ ಮೂರನೇ ಶನಿವಾರದ ಹಿಂದಿನ ಶುಕ್ರವಾರ ಪ್ರಾರಂಭವಾಗಿ ಭಾನುವಾರ ಮುಕ್ತಾಯವಾಗುತ್ತದೆ. ಶುಕ್ರವಾರ ಬೆಳಿಗ್ಗೆ 10.00 ಗಂಟೆಗೆ ಪ್ರಾರಂಭವಾಗಿ ಭಾನುವಾರ ಸಂಜೆ 5.00 ಗಂಟೆಗೆ ಕನ್ನಡ ಧ್ಯಾನಕೂಟ ಮುಕ್ತಾಯವಾಗುತ್ತದೆ. ನೊಂದಣಿ ಶುಲ್ಕ, ಊಟ ಮತ್ತು ವಸತಿ ಉಚಿತ.

ಫೆಬ್ರವರಿ 15-17      ಮಾರ್ಚ್ 15-17  
ಏಪ್ರಿಲ್ 12-14      ಮೇ 17-19  
ಜೂನ್ 14-16

### ರಾತ್ರಿ ಜಾಗರಣೆ ಪ್ರಾರ್ಥನೆ

ಪ್ರತಿ ತಿಂಗಳೂ ಮೊದಲನೇ ಶನಿವಾರ ರಾತ್ರಿ 9.30 ರಿಂದ 5.00 ಗಂಟೆಯವರೆಗೆ

2-3-2019      6-4-2019      4-5-2019  
1-6-2019      6-7-2019

### ಅಖಂಡ ಜಪಸರ ಪ್ರಾರ್ಥನೆ

ಪ್ರತಿ ತಿಂಗಳು ಬುಧವಾರ ಬೆಳಿಗ್ಗೆ 10.00 ರಿಂದ ಸಂಜೆ 5.00 ಗಂಟೆಯವರೆಗೆ

13-2-2019      27-2-2019      13-3-2019  
3-4-2019      10-4-2019      01-5-2019

**ಸೂಚನೆ :** ನಿಮ್ಮ ವಿಚಾರಣೆ ಗುರುಗಳ ಆಹ್ವಾನದ ಮೇರೆಗೆ ನಿಮ್ಮ ಧರ್ಮಕೇಂದ್ರದಲ್ಲಿ ಧ್ಯಾನಕೂಟ ಮತ್ತು ರಾತ್ರಿ ಜಾಗರಣೆ ಪ್ರಾರ್ಥನೆಯನ್ನು ನಡೆಸಿಕೊಡಲಾಗುತ್ತದೆ. ಆಸಕ್ತಿಯುಳ್ಳವರು ಸಂಪರ್ಕಿಸಿ.

### ಸಂಪರ್ಕಿಸಿರಿ

**9341723796 9538046467**  
**9845972277**





ಜಯ ವಿಜಯ ಲಭಿಸುವುದು ಪ್ರಭುವಿನಿಂದ (ಕೀರ್ತನೆ : 3:8)

# ವಿದ್ಯಾರ್ಥಿಗಳ ವಿಶೇಷ ಪ್ರಾರ್ಥನಾ ಕೂಟ

ದಿನಾಂಕ : 4 ಮಾರ್ಚ್ 2019 ಸೋಮವಾರ

ಬೆಳಿಗ್ಗೆ 10 ರಿಂದ 2 ರವರೆಗೆ

## ಪ್ರಾರ್ಥನಾ ಜೀವನ



“ಪ್ರಾರ್ಥನಾ ಜೀವನ ನಡೆಸಿರಿ. ಪ್ರಾರ್ಥಿಸುವಾಗಲೆಲ್ಲಾ ಎಚ್ಚರವಾಗಿದ್ದು ಕೃತಜ್ಞತಾ ಸ್ತುತಿಯನ್ನು ಸಲ್ಲಿಸಿರಿ” ಸಂತ ಪೌಲರು ಕೊಲೆಸ್ಸೆ 4:2ರಲ್ಲಿ ಪ್ರಾರ್ಥನಾ ಜೀವನ ಕೈಸರ ಶ್ರೇಷ್ಠ ಆಯುಧ ಎಂಬುದನ್ನು ಎಚ್ಚರಿಸುತ್ತಾರೆ. ಪ್ರಲೋಭನೆಗೆ ಗುರಿಯಾಗದೇ ಎಚ್ಚರವಾಗಿದ್ದು ಪ್ರಾರ್ಥಿಸಿರಿ. (ಮತ್ತಾಯ 26:41) ಎಂದು ಪ್ರಭು ಯೇಸುಸ್ವಾಮಿ ನಮ್ಮೊಬ್ಬರಿಗೂ ಕರೆ ನೀಡುತ್ತಿದ್ದಾರೆ.

ಮಾರ್ಕ್ 1:35ರಲ್ಲಿ ಪ್ರಭು ಯೇಸುಕ್ರಿಸ್ತರು ಮುಂಜಾನೆ ಸೂರ್ಯೋದಯಕ್ಕೆ ಮುನ್ನ ಏಕಾಂತ ಪ್ರದೇಶಕ್ಕೆ ಹೋಗಿ ಪ್ರಾರ್ಥನೆ ಮಾಡುತ್ತಿದ್ದರು. ಅದ್ಭುತ ಕಾರ್ಯಗಳು, ರೋಗಸೌಖ್ಯ ಮಾಡುವುದಕ್ಕೆ ಮೊದಲು ತಂದೆ ದೇವರ ಬಳಿ ಪ್ರಾರ್ಥಿಸುತ್ತಿದ್ದರು. 5 ರೊಟ್ಟಿ 2 ಮೀನನ್ನು ಕೈಯಲ್ಲಿ ತೆಗೆದುಕೊಂಡು ತಂದೆ ದೇವರಿಗೆ ಕೃತಜ್ಞತಾ ಪ್ರಾರ್ಥನೆ ಸಲ್ಲಿಸಿ ತದನಂತರ ಹಂಚಿದಾಗ 5000 ಜನರಿಗೂ ಹೆಚ್ಚಾದ ಜನಸಂಖ್ಯೆಗೆ ಆಹಾರ ಲಭಿಸಿತು.

ಸತ್ತ ಲಾಜರನ ಸಮಾಧಿಯ ಬಳಿಯೂ ಪ್ರಾರ್ಥನೆ ಮಾಡಿ ತದನಂತರ ಲಾಜರನನ್ನು ಜೀವಕ್ಕೆ ಮರಳಿ ಎಬ್ಬಿಸಿದ ಅದ್ಭುತ ಮಾಡಿದರು. ಲೂಕ 6:12ರಂತೆ ಪ್ರಭು ಯೇಸು ರಾತ್ರಿಯಿಡೀ ಪ್ರಾರ್ಥನೆ ಮಾಡುತ್ತಾ ದೇವರೊಟ್ಟಿಗೇ ಇರುತ್ತಿದ್ದರು. ಮಾತ್ರವಲ್ಲ ಇಬ್ರಿಯ 5:7ರಂತೆ ಉಚ್ಚಸ್ವರದಲ್ಲಿ ಕೂಗಾಡುತ್ತಾ ಕಣ್ಣೀರಿನಿಂದ ವಿಜೃಂಭಿಸುತ್ತಾ ಪ್ರಾರ್ಥನೆ ಮಾಡಿ ದೈವಿಕ ಶಕ್ತಿಯಿಂದ ಅಭಿಷೇಕಿತರಾಗುತ್ತಿದ್ದರು. ಕೀರ್ತನೆ 55:17ರಂತೆ “ತ್ರಿಕಾಲದೊಳು ಗೋಗರೆದು ಯಾಚಿಸುವೆನು; ಎನ್ನಯ ಮೊರೆಗಾತ ಕಿವಿಗೊಡದಿರನು” ಈ ಲೋಕಾಧಿಪತಿಯಾದ ಸೈತಾನ, ಶಾರೀರಿಕ ಇಚ್ಛೆ, ದುರಭ್ಯಾಸಗಳ ಮೇಲೆ ಹೋರಾಡಿ ಜಯಗಳಿಸಲು ನಮ್ಮ ಅನುದಿನದ ಜೀವನ ಪ್ರಾರ್ಥನೆಯಿಂದ ಬಲಗೊಳ್ಳಬೇಕಾಗಿದೆ.

ಇಸ್ರಾಯೇಲರ ಅರಸ ಹಿಜ್ಕೇಯನ ವಿರುದ್ಧ ಅಸ್ಸೀರಿಯರ ಅರಸ ಸೇನ್ವೇರಿಬನ ರಾಜ ಮತ್ತು ಸೈನ್ಯ ಯುದ್ಧಕ್ಕೆ ಬಂದಾಗ ಭಯಭ್ರಾಂತನಾಗಿದ್ದ ಹಿಜ್ಕೇಯನು ತನ್ನ

ಸಹೋದರಿ ವೈಲೆಟ್ ಮೇರಿ, ಕನ್ನಡ ವಿಭಾಗ

ಸೈನ್ಯದವರನ್ನೆಲ್ಲಾ ರಾತ್ರಿಯಿಡೀ ಪ್ರಾರ್ಥನೆಯಲ್ಲಿ ದೇವರ ಪ್ರಸನ್ನತೆಯಲ್ಲಿರಿಸಿ ಬಲಪಡಿಸಿ ಪ್ರಾರ್ಥಿಸುತ್ತಿದ್ದನು. (2 ಪೂ.ಇ. 32:7-8) “ಶೂರರಾಗಿರಿ, ಧೈರ್ಯವಾಗಿರಿ ಅಸ್ಸೀರಿಯರು ಅರಸರಿಗೂ ಅವರೊಂದಿಗಿರುವ ದೊಡ್ಡ ಸೈನ್ಯಕ್ಕೂ ಅಂಜಬೇಡಿ, ಕಳವಳಪಡಬೇಡಿ. ಅವನಿಗಿರುವ ಸಹಾಯಕ್ಕಿಂತ ನಮಗಿರುವ ಸಹಾಯ ದೊಡ್ಡದು. ಅವನಿಗಿರುವ ಸಹಾಯ ಮೂಳೆ ಮಾಂಸದ ತಡಿಕೆಯ ಬಲ. ನಮಗಿದ್ದಾರೆ ನಮ್ಮ ಸೇನಾಧೀಶ್ವರ ಸರ್ವೇಶ್ವರ. ಅವರೇ ನಮ್ಮ ಪರವಾಗಿ ಯುದ್ಧ ಮಾಡಿ ಜಯನೀಡುವರೆಂದು ರಾತ್ರಿಯಿಡೀ ಪ್ರಾರ್ಥನೆಯಲ್ಲಿ ನಿರತರಾಗಿದ್ದರು. 2 ಅರಸು 19:35 “ಅದೇ ರಾತ್ರಿಯಲ್ಲಿ ಸರ್ವೇಶ್ವರ ಸ್ವಾಮಿಯ ದೂತನು ಹೊರಟು ಬಂದು ಅಸ್ಸೀರಿಯರ ಪಾಳಯದಲ್ಲಿ 1,85,000 ಮಂದಿ ಸೈನಿಕರನ್ನು ನಾಶ ಮಾಡಿದನು” ದೇವರು ಹೋರಾಡಿ ಇಸ್ರಾಯೇಲರಿಗೆ ಜಯವನ್ನು ತಂದುಕೊಟ್ಟಿದ್ದು ಪ್ರಾರ್ಥನಾ ಶಕ್ತಿ.

ಪ್ರಾರ್ಥಿಸೋಣ : ಕರ್ತರಾದ ದೇವರೆ, ಆತ್ಮಕ್ಕೇನೋ ಪ್ರಾರ್ಥಿಸಲು ಆಸಕ್ತಿ ಇದೆ ಆದರೆ ಶರೀರಕ್ಕೆ ಬಲ ಸಾಲದಂತೆ ಪ್ರಾರ್ಥಿಸಲು ತಡೆಯಾಗಿರುವ ಶಾರೀರಿಕ, ಮಾನಸಿಕ, ಪ್ರಾಪಂಚಿಕ, ಸೈತಾನನ ಎಲ್ಲಾ ತಡೆಗಳು ಪ್ರಭು ಯೇಸು ಕ್ರಿಸ್ತರ ನಾಮದಲ್ಲಿ ನನ್ನಿಂದಲೂ, ನನ್ನ ಕುಟುಂಬದಿಂದಲೂ ನೀಗಿ ಹೋಗಲಿ. ಪ್ರಾರ್ಥನಾ ಚೈತನ್ಯವುಳ್ಳ ಆತ್ಮರಿಂದ ನಮ್ಮನ್ನು ಅಭಿಷೇಕಿಸಿ. ದೇವರ ಚಿತ್ತಕ್ಕನುಗುಣವಾಗಿ ಪ್ರಾರ್ಥನೆಯಲ್ಲಿ ಮುನ್ನಡೆಸುವ ಪವಿತ್ರಾತ್ಮರು ನಮ್ಮನ್ನು ಆಳ್ವಿಕೆ ಮಾಡಲಿ. ಯೇಸು ನಾಮದಲ್ಲಿ, ಯೇಸುರಕ್ತದಲ್ಲಿ, ಪವಿತ್ರಾತ್ಮರ ಶಕ್ತಿಯಲ್ಲಿ ಈ ಪತ್ರಿಕೆ ಓದುತ್ತಿರುವ ಪ್ರತಿಯೊಬ್ಬ ಸಹೋದರ-ಸಹೋದರಿಯರ ಸಕಲ ರೋಗಬಾಧೆಗಳು ಗುಣವಾಗಲಿ; ಕಷ್ಟಗಳು ಪರಿಹಾರವಾಗಲಿ, ಸಂತಾನಭಾಗ್ಯ ಉಂಟಾಗಲಿ; ಮರಣಕರ ಕಟ್ಟುಗಳು ಮುರಿಯಲ್ಪಡಲಿ, ಕೆಲಸದ ತಡೆಗಳು ನೀಗಿಹೋಗಲಿ; ಕುಟುಂಬಗಳನ್ನು ಬಾಧಿಸುತ್ತಿರುವ ಎಲ್ಲಾ ದುರಾತ್ಮ ಸೇನೆಗಳು ಯೇಸು ನಾಮದಲ್ಲಿ ನಿಷ್ಕ್ರಿಯೆಯಾಗಲೆಂದು ಪ್ರಾರ್ಥಿಸುತ್ತೇನೆ. - ಆಮೆನ್.